

Sri Gayatri Panjara

Stotram

శ్రీ గాయత్రీ పంజర స్తోత్రం

(సావిత్రీ పంజరం)

భగవంతం దేవదేవం బ్రహ్మాణం పరమేష్ఠినం |

విధాతారం విశ్వస్సృజం పద్మయోనిం ప్రజాపతిం ||

1 ||

శుద్ధస్ఫటికసంకాశం మహేంద్రశిఖరోపమం |

బద్ధపింగజటాజుటం తడిత్కనకకుండలం || 2 ||

శరచ్ఛంద్రాభవదనం స్ఫురదిందీవరేక్షణం |

హిరణ్మయం విశ్వరూపముపవీతాజినావృతం || 3

||

మౌక్తికాభాక్షవలయస్తంత్రీలయసమన్వితః |

కర్పూరోద్ధూళితతనుం స్రష్టారం నేత్రగోచరం || 4 ||

వినయేనోపసంగంయ శిరసా ప్రణిపత్య చ |

నారదః పరిపప్రుచ్ఛ దేవర్షిగణమధ్యగః || 5 ||

నారద ఉవాచ |

భగవన్ దేవదేవేశ సర్వజ్ఞ కరుణానిధే |

శ్రోతుమిచ్ఛామి తత్తత్త్వం భోగమోక్షైకసాధనం || 6

||

ఐశ్వర్యస్య సమగ్రస్య ఫలదం ద్వంద్వవర్జితం |

బ్రహ్మహత్యాదిపాపఘ్నం పాపాద్యరిభయాపహం ||

7 ||

యదేకం నిష్కళం సూక్ష్మం నిరంజనమనామయం

|

యత్తే ప్రీయతమం లోకే తస్మే బ్రూహి పితర్మమ ||

8 ||

బ్రహ్మోవాచ |

శృణు నారద వక్ష్యామి బ్రహ్మమూలం సనాతనం |

సృష్ట్యాదౌ మన్ముఖే క్షిప్తం దేవదేవేన విష్ణునా || 9

||

ప్రపంచబీజమిత్యాహురుత్పత్తిస్థితిహేతుకం |

పురా మయా తు కథితం కశ్యపాయ సుధీమతే ||

10 ||

సావిత్రిపంజరం నామ రహస్యం నిగమత్రయే |

ఋష్యాదికం చ దిగ్వర్ణం సాంగావరణకం క్రమాత్ ||

11 ||

వాహనాయుధమంత్రాస్త్రమూర్తిధ్యానసమన్వితం |

స్తోత్రం శృణు ప్రవక్ష్యామి తవ స్నేహోచ్ఛ నారద ||

12 ||

బ్రహ్మనిష్ఠాయ దేయం స్యాదదేయం యస్య

కస్యచిత్ |

ఆచంయ నియతః పశ్చాదాత్మధ్యానపురఃసరం ||

13 ||

ఓమిత్యాదౌ విచింత్యాథ వ్యోమహేమాబ్జసంస్థితం |

ధర్మకందగతజ్ఞానాదైశ్వర్యాష్టదళాన్వితం || 14 ||

వైరాగ్యకర్ణికాధీనాం ప్రణవగ్రహమధ్యగాం |

బ్రహ్మవేదిసమాయుక్తాం చైతన్యపురమధ్యగాం ||

15 ||

తత్త్వహంససమాకీర్ణాం శబ్దపీఠే సుసంస్థితాం |

నాదబిందుకళాతీతాం గోపురైరపి సంవృతాం || 16

||

విద్యాఽవిద్యాఽమృతత్వాది ప్రకారైరపిసంవృతాం |

నిగమార్గళసంఛన్నాం నిర్గుణద్వారవాటికాం || 17

||

చతుర్వర్గఫలోపేతాం మహాకల్పవనైర్వృతాం |

సాంద్రానందసుధాసింధునిగమద్వారవాటికాం ||

18 ||

ధ్యానధారణయోగాది తృణగుల్మలతావృతాం |

సదసచ్చిత్స్వరూపాఖ్య మృగపక్షిసమాకులాం ||

19 ||

విద్యాఽవిద్యావిచారాఖ్యలోకాలోకాచలావృతాం |

పంచీకరణపంచోత్థభూతతత్త్వనివేదితాం || 20 ||

అవికారసమాశ్లేష్టనిజధ్యానగుణావృతాం |

వేదోపనిషదర్థాఖ్య దేవర్షిగణసేవితాం || 21 ||

ఇతిహాసగ్రహగణైః సదారైరభివందితాం |

గాథాప్సరోభిర్యక్షైశ్చ గణకిన్నరసేవితాం || 22 ||

నారసింహముఖైశ్చాపి పురుషైః కల్పచారణైః |

కృతగానవినోదాదికథాలాపనతత్పరాం || 23 ||

తదిత్యవాఙ్మనోగంయతేజోరూపధరాం పరాం |

జగతః ప్రసవిత్రీం తాం సవితూః సృష్టికారిణీం || 24

||

వరేణ్యమిత్యన్న మయీం పురుషార్థఫలప్రదాం |

అవిద్యావర్ణవర్జ్యాం చ తేజోవద్భగ్గసంజ్ఞికాం || 25

||

దేవస్య సచ్చిదానంద పరబ్రహ్మరసాత్మికాం |

ధీమహ్యాహం స వై తద్వద్బ్రహ్మద్వైతస్వరూపిణీం

|| 26 ||

ధియో యో నస్తు సవితా ప్రచోదయాదుపాసితాం |

పరోఽసౌ సవితా సాక్షాద్దేవోనిర్వరణాయ చ || 27 ||

పరోరజస ఇత్యాది పరబ్రహ్మత్మసావదోం |

ఆపో జ్యోతిరితి ద్వాభ్యాం పాంచభౌతికసంజ్ఞికాం ||

28 ||

రసోఽమృతం బ్రహ్మపదైస్తాం నిత్యాం తాపినీం

పరాం |

భూర్భువఃసువరిత్యేత్నైర్ని గమత్వప్రకాశికాం || 29

||

మహార్జనస్తపఃసత్యలోకోపరిసుసంస్థితాం |

తాద్యగస్యా విరాడ్రూపం రహస్యం ప్రవదాంయహం

|| 30 ||

వ్యోమకేశాకులాకాశ ద్యోకిరీటవిరాజితాం |

తటిద్భుక్టినాక్రాంతవిధివిష్ణుశివార్చితాం || 31

||

గురుభార్గవకర్ణాంతాం సోమసూర్యాగ్నిలోచనాం |

ఇడాపింగళసౌషుంఠ వామనాసాపుటాన్వితాం ||

32 ||

సంధ్యాద్విరోష్ఠపుటీతాం లసద్వాగ్భవజిహ్వాకాం |

సంధ్యాసౌ ద్యుమణేః కంఠలసద్బాహుసమన్వితాం

|| 33 ||

పర్జన్యహృదయాసక్తవసుసుస్తనమండలాం |

ఆకాశోదరవిత్రస్తనాభ్యవాంతరదేశికాం || 34 ||

ప్రాజాపత్యాఖ్యజఘనామింద్రాణీకటిసంజ్ఞికాం |

ఊరూ మలయమేరుభ్యాం శోభమానాం సురద్విషం

|| 35 ||

జానునీ జహ్నుకుశికో వైశ్వదేవలసద్భుజాం |

అయనద్వయజంఘాద్యసురాద్యపితృసంజ్ఞికాం ||

36 ||

పదాంఘ్రినఖరోమాళిభూతలద్రుమలాంచితాం |

గ్రహరాశ్యర్క్షదేవర్షిమూర్తిం చ పరసంజ్ఞికాం || 37

||

తిథిమాసర్తువర్షాఖ్యసుకేతునిమిషాత్మికాం |

అహోరాత్రార్థమాసాఖ్యామార్యాం చంద్రమసాత్మికాం

|| 38 ||

మాయాకల్పితవైచిత్ర్యసంధ్యాచ్ఛాదనసంవృతాం |

జ్వలత్కాలానలప్రఖ్యాం తడిత్కోటిసమప్రభాం || 39

||

కోటిసూర్యప్రతీకాశాం చంద్రకోటిసుశీతలాం |

సుధామండలమధ్యస్థాం సాంద్రానందామృతాత్మికాం

|| 40 ||

వాగతీతాం మనోరంయాం వరదాం వేదమాతరం |
చరాచరమయీం నిత్యాం బ్రహ్మక్షరసమన్వితాం ||

41 ||

ధ్యాత్వా స్వాత్మన్యభేదేన బ్రహ్మపంజరమారభేత్ |
పంజరస్య ఋషిశ్చాహం ఛందో వికృతిరుచ్యతే ||

42 ||

దేవతా చ పరో హంసః పరబ్రహ్మధిదేవతా |

ప్రణవో బీజశక్తిః స్యాదోం కీలకముదాహృతం || 43

||

తత్తత్త్వం ధీమహి క్షేత్రం ధియోఽస్త్రం యః పరం

పదం |

మంత్రమాపో జ్యోతిరితి యోనిర్హంసః సవేధకం ||

44 ||

వినియోగస్తు సిద్ధ్యర్థం పురుషార్థచతుష్టయే |

తతస్తైరంగషట్కం స్యాత్తైరేవ వ్యాపకత్రయం || 45

||

పూర్వోక్తదేవతాం ధ్యాయేత్సాకారగుణసంయుతాం |

పంచవక్తాం దశభుజాం త్రిపంచనయనైర్యుతాం ||

46 ||

ముక్తావిద్రుమసౌవర్ణామోషధీశసమాననాం |

వాణీం పరాం రమాం మాయాం

చామరైర్దర్పణైర్యుతాం || 47 ||

షడంగదేవతామంత్రై రూపాద్యవయవాత్మికాం |

మృగేంద్రవృషపక్షీంద్రమృగహంసాసనస్థితాం || 48

||

అర్ధేందుబద్ధముకుటకిరీటమణికుండలాం |

రత్నతాటంకమాంగళ్యపరగ్రైవేయనూపురాం || 49

||

అంగుళీయకకేయూరకంకణాద్వైరలంకృతాం |

దివ్యస్రగ్వస్త్రసంఛన్నరవిమండలమధ్యగాం || 50

||

వరాఽభయాబ్జయుగళాం శంఖచక్రగదాంకుశాం |

శుభ్రం కపాలం దధతీం వహంతీమక్షమాలికాం ||

51 ||

గాయత్రీం వరదాం దేవీం సావిత్రీం వేదమాతరం |

ఆదిత్యపథగాం దేవీం స్మరేద్బ్రహ్మస్వరూపిణీం ||

52 ||

విచిత్రమంత్రజననీం స్మరేద్విద్యాం సరస్వతీం |

త్రిపదా ఋజ్మయీ పూర్వా ముఖీ బ్రహ్మస్త్రసంజ్ఞికా

|| 53 ||

చతుర్వింశతితత్త్వాఖ్యా పాతు ప్రాచీం దిశం మమ |

చతుష్పాదా యజుర్బ్రహ్మదండాఖ్యా పాతు దక్షిణా

|| 54 ||

షట్త్రింశత్తత్త్వయుక్తా సా పాతు మే దక్షిణాం దిశం |

ప్రత్యజ్మఖీ పంచపదీ పంచాశత్తత్త్వరూపిణీ || 55 ||

పాతు ప్రతీచీమనిశం సామబ్రహ్మశిరోంకితా |

సౌంయా బ్రహ్మస్వరూపాఖ్యా సాధర్వాంగిరసాత్మికా

|| 56 ||

ఉదీచీం షట్పదా పాతు చతుఃషష్టికళాత్మికా |

పంచాశత్తత్త్వరచితా భవపాదా శతాక్షరీ || 57 ||

వ్యోమాఖ్యా పాతు మే చోర్ధ్వం దిశం వేదాంగసంస్థితా

|

విద్యున్నిభా బ్రహ్మసంజ్ఞా మృగారూఢా చతుర్భుజా

|| 58 ||

చాపేషుచర్మాసిధరా పాతు మే పావకీం దిశం |

బ్రాహ్మీ కుమారీ గాయత్రీ రక్తాంగీ హంసవాహినీ ||

59 ||

బిభ్రత్కమండల్వక్షస్రక్రువాన్మే పాతు నైర్యతీం |

చతుర్భుజా వేదమాతా శుక్లాంగీ వృషవాహినీ ||

60 ||

వరాఽభయకపాలాక్షస్రగ్విణీ పాతు మారుతీం |

శ్యామా సరస్వతీ వృద్ధా వైష్ణవీ గరుడాసనా || 61

||

శంఖారాజ్ఞాభయకరా పాతు శైవీం దిశం మమ |

చతుర్భుజా వేదమాతా గౌరాంగీ సింహవాహనా ||

62 ||

వరాభయాబ్జయుగళైర్భుజైః పాత్వధరాం దిశం |

తత్తత్పార్శ్వస్థితాః స్వస్వవాహనాయుధభూషణాః ||

63 ||

స్వస్వదిక్షు స్థితాః పాంతు గ్రహశక్త్యంగదేవతాః |

మంత్రాధిదేవతారూపా ముద్రాధిష్ఠానదేవతాః || 64

||

వ్యాపకత్వేన పాత్యస్మానాపహృత్తలమస్తకీ |

తత్పదం మే శిరః పాతు ఫాలం మే సవితుఃపదం ||

65 ||

వరేణ్యం మే దృశౌ పాతు శ్రుతిం భర్గః సదా మమ |

ఘ్రాణం దేవస్య మే పాతు పాతు ధీమహి మే

ముఖం || 66 ||

జిహ్వం మమ ధియః పాతు కంఠం మే పాతు

యఃపదం |

నః పదం పాతు మే స్కంధౌ భుజౌ పాతు

ప్రచోదయాత్ || 67 ||

కరో మే చ పరః పాతు పాదౌ మే రజసోఽవతు |

సా మే నాభిం సదా పాతు కటిం వై పాతుమేవదోం

|| 68 ||

ఓమాపః సక్తినీ పాతు గుహ్యం జ్యోతిః సదా మమ |

ఊరూ మమ రసః పాతు జానునీ అమృతం మమ

|| 69 ||

జంఘే బ్రహ్మపదం పాతు గుల్ఫౌ భూః పాతు మే

సదా |

పాదౌ మమ భువః పాతు సువః పాత్వఖిలం వపుః

|| 70 ||

రోమాణి మే మహాః పాతు లోమకం పాతు మే జనః

|

ప్రాణాంశ్చ ధాతుతత్త్వాని తదీశః పాతు మే తపః ||

71 ||

సత్యం పాతు మమాయూంషి హంసో వృద్ధిం చ

పాతు మే |

శుచిషత్పాతు మే శుక్రం వసుః పాతు శ్రియం

మమ || 72 ||

మతిం పాత్వంతరిక్షసద్ధోతా దానం చ పాతు మే |

వేదిషత్పాతు మే విద్యామతిథిః పాతు మే గృహం

|| 73 ||

ధర్మం దురోఢసత్పాతు నృషత్పాతు వధూం మమ

|

వరసత్పాతు మే మాయాఽమృతసత్పాతు మే

సుతాన్ || 74 ||

వ్యోమసత్పాతు మే బంధూన్ భ్రాతృనబ్జశ్చ పాతు

మే |

పశూన్మే పాతు గోజాశ్చ ఋతజాః పాతు మే భువం

|| 75 ||

సర్వం మే అద్రిజా పాతు యానం మే పాత్స్వతం

సదా |

మమ సర్వం బృహత్పాతు విభురోం పాతు సర్వదా

|| 76 ||

అనుక్తమథ యత్థానం శరీరాంతర్బహిశ్చ యత్ |

తత్సర్వం పాతు మే నిత్యం హంసః

సోఽహమహర్నిశం || 77 ||

ఇదం తు కథితం సంయజ్మయా తే బ్రహ్మపంజరం

|

సంధ్యయోః ప్రత్యహం భక్త్యా జపకాలే విశేషతః ||

78 ||

ధారయేద్ద్విజవర్యో యః శ్రావయేద్వా సమాహితః |

స విష్ణుః స శివః సోఽహం సోఽక్షరః స విరాట్

స్వరాట్ || 79 ||

శతాక్షరాత్మకం దేవ్యా నామాష్టావింశతిః శతం |

శృణు వక్ష్యామి తత్సర్వమతి గుహ్యం సనాతనం ||

80 ||

భూతిదా భువనా వాణీ వసుధా సుమనా మహీ |

తుర్యా శోభా ద్విజప్రీతా కామధుక్ భక్తసిద్ధిదా ||

81 ||

విశ్వా చ విజయా వేద్యా సంధ్యా బ్రాహ్మీ సరస్వతీ |

హరిణీ జననీ నందా సవిసర్గా తపస్వినీ || 82 ||

పయస్వినీ సతీ త్యాగా చైందవీ సత్యవీ రసా |

శైవీ లాస్యప్రియా తుష్టా జప్యా సత్యా సతీ ధ్రువా ||

83 ||

భక్తవశ్యా చ గాయత్రీ భీమా విష్ణుప్రియా జయా |

విశ్వా తుర్యా పరా రేచ్యా నిర్ఘ్నీ యమినీ భవా ||

84 ||

గోవేద్యా చ జరిష్ఠా చ స్కందినీ ధీర్మతిర్థిమా |

అనంతా రవిమధ్యస్థా సావిత్రీ బ్రాహ్మణీ త్రయీ ||

85 ||

అపర్ణా చండికా ధ్యేయా మనుశ్రేష్ఠా చ సాత్వికీ |

భీషణా యోగినీ పక్షీ నదీ ప్రజ్ఞా చ చోదినీ || 86 ||

ధనినీ యామినీ పద్మా రోహిణీ రమణీ ఋషిః |

బ్రహ్మిష్ఠా భక్తిగంయా చ కామదా బలదా వసుః ||

87 ||

ఆద్యా వర్ణమయీ హృద్యా లక్ష్మీః శాంతా

రమాఽచ్యుతా |

సేనాముఖీ సామమయీ బహుళా దోషవర్జితా ||

88 ||

సర్వకామదుఘా సోమోద్భవాఽహంకారవర్జితా |

తత్పరా సుఖదా సిద్ధిః వేద్యా పూజ్యా ప్రసాదినీ ||

89 ||

విప్రప్రసాదినీ పూజ్యా విశ్వవంద్యా వినోదినీ |

ద్విపదా చ చతుష్పాదా త్రిపదా చైవ షట్పదా || 90

||

అష్టాపదీ నవపదీ సా సహస్రాక్షరాత్మికా |

అమోఘఫలదాఽనాదిః సర్వా సర్వాంగసుందరీ ||

91 ||

శర్వాణీ వైష్ణవీ చంద్రచూడా త్రిణయనా క్షమా |

విశ్వమాతా త్రయీసారా త్రికాలజ్ఞానరూపిణీ || 92

||

చంద్రమండలమధ్యస్థా భక్తపాపవినాశినీ |

వరదా ఛందసాం మాతా బ్రాహ్మణ్యపదదాయినీ ||

93 ||

య ఇదం పరమం గుహ్యం సావిత్రీమంత్రపంజరం |

నామాష్టవింశతీశతం శృణుయాచ్ఛ్రావయేత్పఠేత్ ||

94 ||

మర్త్యానామమృతత్త్వాయ భీతానామభయాయ చ

|

మోక్షాయ చ ముముక్షూణాం శ్రీకామానాం శ్రియే

సదా || 95 ||

విజయాయ యుయుత్సానాం

వ్యాధితానామరోగకృత్ |

వశ్యాయ వశ్యకామానాం విద్యాయై వేదకామినాం

|| 96 ||

ద్రవిణాయ దరిద్రాణాం పాపినాం పాపశాంతయే |

వాదినాం వాదవిజయే కవీనాం కవితాప్రదం || 97

||

అన్నాయ క్షుధితానాం చ స్వర్గాయ

స్వర్గమిచ్ఛతాం |

పశుభ్యః పశుకామానాం పుత్రేభ్యః పుత్రకాంక్షిణాం

|| 98 ||

క్లేశినాం శోకశాంత్యర్థం నృణాం శత్రుభయాయ చ |

రాజవశ్యాయ ద్రష్టవ్యం పంజరం నృపసేవినాం ||

99 ||

భక్త్యర్థం విష్ణుభక్తానాం విష్ణోః సర్వాంతరాత్మాని |

నాయకం విధిస్సృష్టానాం శాంతయే భవతి ధ్రువం ||

100 ||

నిఃస్పృహాణాం నృణాం ముక్తిః శాశ్వతీ భవతీ ధ్రువం

|

జప్యం త్రివర్గసంయుక్తం గృహాస్థీన విశేషతః || 101

||

మునీనాం జ్ఞానసిద్ధ్యర్థం యతీనాం మోక్షసిద్ధయే |

ఉద్యంతం చంద్రకిరణముపస్థాయ కృతాంజలిః ||

102 ||

కాననే వా స్వభవనే తిష్ఠంచుద్ధో జపేదిదం |

సర్వాన్కామానవాప్నోతి తద్దైవ శివసన్నిధౌ ||

103 ||

మమ ప్రీతికరం దివ్యం విష్ణుభక్తివివర్ధనం |

జ్వరార్తానాం కుశాగ్రేణ మార్జయేత్కుష్ఠరోగిణాం ||

104 ||

మృగమంగం యథాలింగం కవచేన తు సాధకః |

మండలేన విశుద్ధ్యేత సర్వరోగైర్న సంశయః || 105

||

మృతప్రజా చ యా నారీ జన్మవంధ్యా తద్దైవ చ |

కన్యాదివంధ్యా యా నారీ తాసామంగం

ప్రమార్జయేత్ || 106 ||

తాస్తాః సంవత్సరాదర్వాగ్రియేయుర్గర్భముత్తమం |

పతివిద్వేషిణీ యా స్త్రీ అంగం తస్యాః ప్రమార్జయేత్

|| 107 ||

తమేవ భజతే సా స్త్రీ పతిం కామవశం నయేత్ |

అశ్వత్థే రాజవశ్యార్థం బిల్వమూలే సురూపభాక్ ||

108 ||

పాలాశమూలే విద్యార్థీ తేజస్వ్యభిముఖో రవేః |

కన్యార్థీ చండికాగేహీ జపేచ్ఛత్రుభయాయ చ ||

109 ||

శ్రీకామో విష్ణుగేహీ చ ఉద్యానే స్త్రీర్వశీ భవేత్ |

ఆరోగ్యార్థే స్వగేహీ చ మోక్షార్థీ శైలమస్తకే || 110 ||

సర్వకామో విష్ణుగేహీ మోక్షార్థీ యత్ర కుత్రచిత్ |

జపారంభే తు హృదయం జపాంతే కవచం పఠేత్ ||

111 ||

కిమత్ర బహునోక్తేన శృణు నారద తత్త్వతః |

యం యం చింతయతే నిత్యం తం తం ప్రాప్నోతి

నిశ్చితం || 112 ||

ఇతి శ్రీమద్వసిష్ఠసంహితాయాం

బ్రహ్మనారదసంవాదే శ్రీ గాయత్రీ పంజర స్తోత్రం |